

Is-Sondagg

It-tieni edizzjoni

8 ta' Frar 2025

Prof. Vincent Marmarà

Sondagg Politiku

L-INDECIZI HUMA FORZA B'SAHHITHA

22% jwiegbu li ma jafux lil min ser jivvutaw jekk issir elezzjoni generali ghada

Fl-ewwel stharrig tal-opinjoni pubblika tal-istatistiku Prof. Vincent Marmarà ghal din is-sena, jindika li f'kaz ta' elezzjoni generali ghada, ghad hemm faxxa b'saħħitha mill-elettorat li qed tgħid li hija indeciża kif ser tivvota.

Ir-rizultati tal-istharrig li sar fl-aħħar jiem mhux juru li hemm shifts kbar bejn il-partiti ewlenin izda x-xejra ta' dawk li għadhom josservaw mill-bogħod mingħajr ma jikkommettu ruħhom lil min ser jivvutaw baqgħet konsistenti u b'saħħitha.

B'kuntrast mar-rizultatat tas-survey li sar f'Ottubru tas-sena li għaddiet, il-Partit Laburista reġa' beda jgawdi l-maġġornaza assoluta, waqt li l-mexxej tal-Partit Laburista Robert Abela għandu l-appogg ta' ftit iktar minn 13% fuq il-Kap Nazzjonalista Bernard Grech.


L-INDEĊIŻI MISTENNIJA JIDDEĊIEDU L-ELEZZJONI LI JMISS

Faxxa mdaqqsqa ta' votanti Labursiti jgħidu li ma jridux jivvutaw

Survey politiku ġdid li sar mill-Professor Vincent Marmarà baqa' jindika li faxxa kbira tal-elettorat, kważi wieħed minn kull erbgħa -qed jgħidu li huma indeċiżi lil min ser jivvutaw jekk issir elezzjoni għada.


Dan is-survey, l-ewwel wieħed għal din is-sena u fuq l-għatba tat-tielet sena tat-tielet leġizlatura ta' Gvern Laburista, juri kif 38.5% qed iwiegħbu li jivvutaw lill-Partit Laburista, waqt li 34.8% jivvutaw lill-Partit Nazzjonalista. 21.8% wiegħbu li ma jafux, 2.5% wiegħbu ADPD u partiti oħrajn irregistraw appoġġ ta' 2.4%.

Li kieku kellha tissejjaħ elezzjoni ġenerali għada liema partit tivvota?



"Dawk li wiegħbu ma nafx qed nagħżel li nħalli hom jidhru parti minn din il-grafika li qed tihder f'dan ir-rapport biex nifhmu aħjar kemm huwa kbir l-element ta' nies li huma indeċiżi x'ser jagħmlu bil-vot tagħhom. Din ix-xejra ilha tippersisti għal dawn l-aħħar xhur b'din il-parti tal-elettorat ser ikollhom sehem determinanti fir-riżultat tal-elezzjoni." L-istatistiku nnota li din il-faxxa tal-poplu hija "forza b'saħħitha" li fis-silenzju tagħha qed tirrappreżenta sentiment konsistenti u b'saħħtu fost il-poplu. Jinnota wkoll li hemm faxxa oħra kbira li qed tgħid li ma tridx tivvota.

Li kieku kellha tissejjaħ elezzjoni ġenerali għada liema partit tivvota? (Votanti PL 2022)




L-ebda shifts kbar bejn il-partiti

Xejra oħra konsistenti li għal darb'oħra qed tigi nnutata f'dan is-survey hija li l-votanti li 72.2% li vvutaw lill-Partit Laburista fl-Elezzjoni Ġenerali tal-2022, qed jgħidu li ser jerggħu jivvutaw mill-ġdid lill-partit fil-gvern, waqt li 1.5% issa jagħzlu lill-PN.


Madwar 12.1% qalu li huma indeċiżi x'ser jagħmlu bil-vot tagħhom, u 12.9% qed jgħidu li ma jivvutawx. 1.3% qalu li jivvutaw lill-ADPD jew partiti oħrajn.

Li kieku kellha tissejjaħ elezzjoni ġenerali għada liema partit tivvota? (Votanti PN 2022)

Mill-banda l-oħra, 80.5% tal-votant Nazzjonalista jerga' jivvota l-istess partit; 1.0% qalu li jivvutaw lill-ADPD jew partiti oħra, u 0.4% lill-Partit Laburista. 11.9% qalu li huma indeċiżi, waqt li 6.2% qed jgħidu li ma joħorgux jivvutaw.




Li kieku kellha tissejjaħ elezzjoni għada liema partit tivvota?



Meta wieħed japplika l-mudelli xjentifiċi, id-distakk bħalissa bejn iż-żewġ partiti huwa ta' 5.9% favur il-Partit Laburista. Biċ-ċaqliq ta' voti minn partit għall-ieħor huwa minimu, numru sostanzjali ta' votanti qed jistqarru li mhux ser jivvutaw bl-akbar ammont minn dawn ġejjin mill-kamp Laburista.

Meta applikata l-Multiple Imputation Technique, jirriżulta li r-riżultat f'każ ta' elezzjoni ġenerali juri li l-Partit Laburista għandu magġoranza assoluta ta' 50.1%, il-Partit Nazzjonalista jikseb 44.2%, l-ADPD 3.0% u oħrajn 2.7%. Marmarà jinnota li jekk wieħed jassumi li l-voti validi bħalissa huma ta' 75%, f'każ ta' elezzjoni ġenerali d-distakk ikun ta' madwar 15,800 vot favur il-Partit Laburista.


Meta mqabbel mal-elezzjoni ġenerali tal-2022, is-survey juri li l-Partit Laburista jirreġistra tnaqqis ta' 5.0%, il-Partit Nazzjonalista jżid 2.5%, u l-ADPD u partiti oħrajn irreġistraw żieda wkoll ta' 2.5%.




Il-mexxej Laburista b'13.2% appoġġ fuq il-kap Nazzjonalista

Meta applikat il-metodu xjentifiku tal-Multiple Imputation Technique, il-mexxej Laburista Robert Abela għandu l-appoġġ ta' 37.8%, 24.6% qalu li jafdaw lil Bernard Grech, 17.6% wiegħbu li ma jafdaw lil ħadd, 12.4% jagħżlu mexxejja oħra u 7.6% wiegħbu li huma indeċiżi.

Liema mexxej politiku tippreferi biex ikun il-Prim Ministru ta' Malta?




Liema mexxej politiku tippreferi biex ikun il-Prim Ministru ta' Malta? (Votanti PL 2022)



Fost il-votanti li vvutaw lill-Partit Laburista fl-Elezzjoni Ġenerali tal-2022, 76.1% qalu li jafdaw l-aktar lil Robert Abela, 2.1% wiegħbu Bernard Grech, 11.3% wiegħbu oħrajn, 5.8% huma indeċiżi, 4.6% qalu li ma jafdaw lil ħadd.

Liema mexxej politiku tippreferi biex ikun il-Prim Ministru ta' Malta? (Votanti PN 2022)

Fost il-votanti li vvutaw lill-Partit Nazzjonalista fl-Elezzjoni Ġenerali tal-2022, 63.5% qalu li jafdaw lil Bernard Grech, 1.2% qalu li Robert Abela, 12.9% wiegħbu oħrajn, 5.3% qalu li ma jafux, 17.1% qalu li ma jafdaw lil ħadd.



Lenti fuq l-indeċiżi u dawk li qed jgħidu li mhux ser jivvutaw

L-istatistiku Marmarà jgħid li “kwazi wieħed jista’ jikkonsidra n-nies li ma jridux jivvutaw bħala sentiment b’saħħtu fost il-popolazzjoni. Din il-kategorija tal-poplu hija wahda b’saħħitha u kkonsolidat sew. Fost dawk in-nies li huma indeċiżi għandek ħafna minnhom li qegħdin josservaw x’ser jigri mill-partiti, x’ser jipproponu u x’direzzjoni ser jagħtu. Meta tasal elezzjoni generali jkollok ħafna minnhom li jiddeċiedu dwar x’jagħmlu bil-vot tagħhom. Interessanti li wieħed jinnota li s’issa ħafna nies mhux qed jaqsmu minn partit għall-ieħor. Ħafna minn dawn in-nies mhux qegħdin jispirawhom iż-żewġ partiti, mhux qegħdin jaraw li qed ituhom id-direzzjoni jew mhux qed jilħqu l-aspettattivi tagħhom. Kif rajna fis-survey tal-Istat tan-Nazzjon tas-sena l-oħra, għandek ħafna minn dawn in-nies li tilfu l-interess fil-politika, jew mhux iħossuhom ispirati mill-partiti. Dan kollu bħalissa qed isarraf f’nuqqas ta’ interess qawwi li dawn in-nies jassoċjaw lilhom infushom ma’ partit politiku.”

Kompla jinnota li hemm grupp ta’ nies li qed jgħidu li ma jridux jivvutaw. “Minn dawn, il-Partit Laburista għandu ferm aktar minnhom u b’hekk id-distakk bejn il-partiti naqas b’mod sostanzjali. Dawn bħalissa jippreferu jgħidu li mhux ser jivvutaw milli jeqilbu l-vot tagħhom għal Partit Nazzjonalista. Fost dan il-grupp ħafna minnhom jew tilfu l-interess fil-politika, jew il-Partiti mhux jindirizzaw l-ħsibijiet u l-aspettattivi tagħhom. Fost dawn in-nies, l-akbar inkwiet tagħhom huwa l-barranin u l-over-population tal-pajjiż, il-kostruzzjoni, it-traffiku u l-ambjent.”

L-istatistiku jirrimarka li meta wieħed jqabbel dan is-sondaġġ ma’ dak t’Ottubru li għadda wieħed jista’ jikkonkludi li ċ-ċaqliq huwa wieħed marginali, infatti jaqa’ fil-margin of error stess ta’ dan is-survey.

Metedoloġija

Ir-riżultati ta’ dan l-istħarriġ li sar bejn l-1 u s-6 ta’ Frar 2025, huma bbażati fuq il-Multiple Imputation Technique – mudell xjentifiku applikat fuq dawk li rrifjutaw li jwieġbu jew qalu li huma indeċiżi u minflokhom isib replacement xjentifiku. L-istħarriġ, li sar permezz tat-telephone/mobile b’mod rappreżentattiv fost il-poplu Malti fir-rigward tad-demografija l-iktar importanti (etajiet, distretti u sess), sar b’kampjun ta’ 1,200 persuna fost dawk li għandhom 16-il sena ‘l fuq u għandu confidence level ta’ 95%. Il-margini ta’ żball b’mod massimu f’dan l-istħarriġ huwa ta’ +/-2.8%..

L-istatistiku Prof. Vincent Marmarà

B.Sc (Hons.)(Melit.) M.Sc (Sheff.) Statistics, Ph.D(Stir.) FRSS, KLJ

Il-Professor Vincent Marmarà huwa stasisitku u riċerkatur bi professjoni. Huwa kiseb l-ewwel grad tiegħu fl-Istatistika, Riċerka Operattiva u Matematika mill-Università ta’ Malta. Aktar tard avvanza l-istudji tiegħu billi kiseb Masters of Science fl-Istatistika mill-Università ta’ Sheffield fir-Renju Unit. Wara kiseb id-Dottorat tiegħu fil-Matematika (Statistika) mill-Università ta’ Stirling, l-Iskozja, fejn speċjalizza fuq l-istudju relatat mal-epidemoloġija. F’dawn l-aħħar 18-il sena huwa kien fdat b’diversi proġetti ta’ riċerka kemm fuq livell nazzjonali kif ukoll internazzjonali. Huwa mexxa gruppi ta’ riċekra u analizza data xjentifika ta’ livelli għolja. Prof. Marmarà huwa Professor Assocjat fil-Fakultà tal-FEMA, fl-Università ta’ Malta, u huwa affiljat mar-Royal Statistical Society tar-Renju Unit. Marmarà ilu jippubblika stħarriġ tal-opinjoni pubblika għal dawn l-aħħar snin, u magħruf għall-precizjoni tiegħu fihom.